

एसएमएस से पता लगेगा, आरजीएचएस में कितनी राशि का बिल बना

बढ़ता राजस्थान

सवाई माधोपुर/जयपुर (राकेश शर्मा)। वित्त विभाग ने राज्य में आरजीएचएस योजना में दावों के सम्बन्ध में विभिन्न प्रकार की जाँचों व अंकेक्षण का कार्य किया है। इस जांच में खुलासा हुआ है कि कई प्रकरणों में राजकीय कार्मिक/पेंशनर्स/ उनके लाभार्थी परिजनों को यह सूचना नहीं थी कि उनके आरजीएचएस कार्ड के माध्यम से वे कितना लाभ प्राप्त कर चुके हैं और कई मामलों में बिना लाभ प्राप्त किये ही उनके कार्ड के माध्यम से भुगतान दिखा दिया गया। समस्या की गहनता को देखते हुए इस सम्बन्ध में जांच और फीडबैक में पाया गया कि फार्मेसी से ली जाने वाली दवाइयों के सम्बन्ध में तो एक एसएमएस पूर्व में जाता था जिसमें दवाईयों पर होने वाले खर्च की राशि बताई जाती थी परन्तु यह एसएमएस आईपीडी/ ओपीडी/डे केयर दावों के सम्बन्ध में नहीं था। अब सिस्टम में संशोधन करते हुए व्यवस्था की गई है कि लाभार्थी को अस्पताल/चिकित्सक के माध्यम से प्राप्त होने वाली आईपीडी/ओपीडी की दावे की राशि का पता लग सके। इस सम्बन्ध में शासन सचिव वित्त (व्यय) विभाग नवीन जैन ने बताया कि अब इस नई व्यवस्था से दोहरा फायदा होगा। पहला फायदा यह होगा कि राशि देखकर लाभार्थी अतिरिक्त बिलिंग की जानकारी के आधार पर निर्णय ले सकता है, साथ ही अस्पताल अब इलाज व दवा की राशि को बढ़ा-चढ़ाकर दावा प्रस्तुत नहीं कर पायेंगे। गत दो माह से एआई तकनीक के माध्यम से लगातार आरजीएचएस सिस्टम को सुधारने का कार्य हो रहा है और इसी फीडबैक के आधार पर यह एसएमएस सुविधा प्रारम्भ की गई है। यह जानकारी लाभार्थी को उनके आरजीएचएस योजना में पंजीकृत मोबाइल नम्बर पर प्राप्त होगी और यदि किसी लाभार्थी को उक्त राशि के एसएमएस प्राप्त नहीं होते हैं तो वे 181 पर सम्पर्क कर सकते हैं। वित्त विभाग ने सभी लाभार्थियों को अपने आरजीएचएस कार्ड नम्बर तथा ओटीपी किसी भी अनाधिकृत व्यक्ति के साथ शेयर नहीं करने की सलाह दी।

सात व्यवसायिक भूखण्डो की ई निलामी प्रक्रिया हुई शुरु

करोड़ो की आय होने की संभावना

व्यवसायिक भूखण्डो की निलामी को लेकर लोगो में भारी उत्साह

उपखण्ड अधिकारी के निर्देशन में पालिका होने जा रही है करोड़पति

बढ़ता राजस्थान

मालपुरा (कृष्णचन्द्र विजय)। नगरपालिका मालपुरा द्वारा मुख्य मालपुरा जयपुर रोड पर वन विभाग की नर्सरी के आगे अतिक्रमण से मुक्त कराई बेशकीमती भूमि पर सात व्यवसायिक भूखण्डो की ई निलामी प्रक्रिया शुरू हो चुकी है। मालपुरा जयपुर रोड पर वन विभाग की नर्सरी के आगे अतिक्रमण से मुक्त कराई बेशकीमती भूमि पर व्यवसायिक भूखण्डो की ई निलामी से विक्रय करने की योजना बनाई। योजना के बाद मौके पर व्यवसायिक भूखण्डो की नाप चोख कर सीमाएँ तय की गई। अंत में पालिका ने 25 अप्रैल को सात व्यवसायिक भूखण्डो की ई निलामी प्रक्रिया से विक्रय करने की सूचना जारी की। सूचना के अनुसार जो भी व्यक्ति इस ई निलामी प्रक्रिया में भाग लेने के इच्छुक हो उन्हें पालिका कोष में एक हजार रुपये सीधे पालिका खाते में जमा करवाने होंगे। वहीं ऑनलाइन भागीदारी शुल्क व अमानत राशि मंगलवार को रात 11.59 तक जमा होंगे। ई निलामी बोली 15 मई गुरुवार को प्रातः 6 बजे से प्रारम्भ होकर 16 मई शुक्रवार को रात्रि 11.59 तक लगाई जा सकेगी। वैसे सात व्यवसायिक भूखण्डो की शरीरदने के लिए आम जन में बहुत उत्साह है। इस उत्साह को देखते हुए संभावना है कि इस व्यवसायिक भूखण्डो के विक्रय से भी पालिका को करोड़ो की आय होगी। मालपुरा शहवासियो सहित सभी क्षेत्रवासियो में उपखण्ड अधिकारी की कार्यशैली को लेकर भारी चर्चा हो रही है। लोगो का मानना है कि लगभग कंगाल हो चुकी नगरपालिका उपखण्ड अधिकारी चौधरी के निर्देशन में करोड़पति नगरपालिका होने जा रही है। एक समय वो भी था कि पालिका के खाते खाली थे। पालिका के पास अस्थायी सफाई कर्मचारियो को मानदेय देने का भुगतान करने लायक भी बेलेन्स नहीं था। लेकिन एसडीएम चौधरी के निर्देशन में पालिका के करोड़पति होने की चर्चा सम्पूर्ण क्षेत्र में सुनाई दे रही है।

दो दवा विक्रेताओं का खुदरा औषधि अनुज्ञापत्र निलंबित

सवाई माधोपुर (राकेश शर्मा)। सहायक औषधि नियन्त्रक एवं अनुज्ञापत्र प्राधिकारी चन्द्र प्रकाश जाटव ने निरीक्षण के दौरान अनियमितताएँ पाई जाने पर दो दवा विक्रेताओं का खुदरा औषधि अनुज्ञापत्र निलम्बित किया है। सहायक औषधि नियन्त्रक एवं अनुज्ञापत्र प्राधिकारी ने औषधि एवं प्रसाधन सामग्री नियम 1945 के नियम 66 के तहत प्रदत्त शक्तियों का प्रयोग करते हुए मैसर्स प्रकाश मेडिकल एण्ड जनरल स्टोर सवाई माधोपुर का खुदरा औषधि अनुज्ञापन पत्र 13 मई से 19 मई तक 7 दिन के लिए एवं विद्या मेडिकल एण्ड जनरल स्टोर गंगापुर सिटी का 19 मई से 23 मई तक 5 दिन के लिए निलम्बित किया है।

प्राधिकरण सचिव समीक्षा ने जिला जेल का निरीक्षण कर जांची व्यवस्थाएं

बढ़ता राजस्थान

सवाई माधोपुर (राकेश शर्मा)। जिला विधिक सेवा प्राधिकरण सवाई माधोपुर सचिव समीक्षा गौतम ने जिला जेल सवाई माधोपुर का साप्ताहिक निरीक्षण किया। निरीक्षण के दौरान सचिव समीक्षा गौतम द्वारा जेल में निरूद्ध बंदियों से मुलाकात कर अपने मुकदमों की पैरवी हेतु अधिकारकी उपलब्धता के बारे में पृछताछ की गई

एवं उनकी समस्याओं को सुना गया।

साथ ही शिकायत पेटिका की खोलकर बंदियों द्वारा की जाने वाली शिकायतों के संबंध में जांच की गई। निरीक्षण के दौरान बंदियों द्वारा उनकों प्रदान मूलभूत सुविधाओं के संबंध में किसी भी प्रकार की शिकायत नहीं की गई। सचिव समीक्षा गौतम द्वारा उपस्थित बंदियों को किसी भी प्रकार की समस्या होने पर जेल विजिटिंग लाॅयर एवं अधिकार मित्र को अपनी समस्या के बारे में सूचित करने के संबंध में जानकारी

प्रदान की गई। सचिव समीक्षा गौतम ने मौके पर उपस्थित जेलर महावीर प्रसाद मीना से बंदियों को प्रदान भोजन, पेयजल, चिकित्सकीय सुविधाओं तथा बैरकों एवं कारागृह परिसर की सफाई व्यवस्था के संबंध में जानकारी ली गई। सचिव समीक्षा गौतम द्वारा जेलर महावीर प्रसाद मीना को जेल मैनुअल के अनुसार सभी बंदियों को आवश्यक मूलभूत सुविधाएं उपलब्ध करवाने तथा जेल से संबंधित सभी रजिस्ट्ररों को नियमित रूप से अपडेट करने के संबंध

में आवश्यक दिशा-निर्देश प्रदान किये गये। निरीक्षण के दौरान कारागृह में कुल 88 बंदी उपस्थित पाये गए। दौरान निरीक्षण सचिव समीक्षा गौतम द्वारा कारागृह परिसर में स्थित फ्रिजन लीगल एड क्लीनिक का विजिट कर जेल विजिटिंग लाॅयर एवं जेल विजिटिंग अधिकार मित्र द्वारा जेल में निरूद्ध बंदियों को प्रदान निःशुल्क विधिक सहायता के संबंध में की गई कार्यवाही के संबंध में पृछताछ की गई एवं उपस्थित बंदीजन को बंदियों एवं विधि

से संघर्षरत किशोरों के कल्याण की योजना, नालसा टोल फ्री हेल्पलाइन नंबर 15100, नालसा पोर्टल आदि के संबंध में जानकारी प्रदान की गई। निरीक्षण के दौरान डिप्टी लीगल एड डिफेंस काउन्सिल (न्याय रक्षक) वीरेन्द्र कुमार वर्मा, अस्सिस्टेंट लीगल एड डिफेंस काउन्सिल (न्याय रक्षक) अक्षय सिंह राजावत, डॉ. मनोज गर्ग, कपांडर अशोक मीना, अधिकार मित्र रणवीर चौधरी एवं जेल स्टाफकर्मों उपस्थित रहे।

तोमर प्रदेश कोर्डिनेटर नियुक्त

मालपुरा (कृष्णचन्द्र विजय)। केन्द्रीय भेड़ एवं ऊन अनुसंधान संस्थान अविकानगर के निर्देश डॉ. अरूण कुमार तोमर को केन्द्रीय कृषि मंत्रालय की ओर से संचालित किए जाने वाले विकसित कृषि संकल्प अभियान के लिए प्रदेश कोर्डिनेटर नियुक्त किया गया है। इस संबंध में भारतीय कृषि अनुसंधान परिषद की ओर से बताया गया कि केन्द्रीय कृषि मंत्री शिवराज सिंह के निर्देशन में 29 मई से 12 जूनतक समूचे देश में किसानो तक कृषि की विकसित तकनीक पहुंचाने के उद्देश्य से कृषि संकल्प अभियान का संचालन किया जाएगा। अभियान के अन्तर्गत चार चार वैज्ञानिको के दल गांव गांव ढाणी ढाणी तक जाकर किसानो से मिलकर कम खर्च में अधिक उत्पादन प्राप्त करने की आधुनिक तकनीको के बारे में बताया जाकर किसानो से इन तकनीको का उपयोग करने के लिए प्रेरित किया जाएगा।

बढ़ता राजस्थान

सवाई माधोपुर (राकेश शर्मा)। जिले में शिक्षा के क्षेत्र में आधारभूत ढांचे को सुदृढ़ बनाने की दिशा में अभिनव पहल ‘ भविष्य की उड़ान ’ से प्रेरित होकर मुख्यमंत्री जनसहभागिता विद्यालय विकास योजना के तहत राजकीय उच्च माध्यमिक विद्यालय जीनापुर को 4 लाख 10 हजार तथा राजकीय उच्च माध्यमिक विद्यालय बिलोपा को 2 लाख 25 हजार रुपए जनसहयोग एवं राज्य सरकार के अंशदान से प्राप्त होगा।

राजकीय उच्च माध्यमिक विद्यालय जीनापुर प्रधानाचार्य अनीता पुनिया द्वारा 1 लाख 64 हजार रुपये तथा राउमावि बिलोपा प्रधानाचार्य सुशीला राय द्वारा 90 हजार रुपये का चेक जिला कलक्टर शुभम चौधरी को मुख्य जिला शिक्षा अधिकारी कृष्णा शर्मा एवं अतिरिक्त



जिला परियोजना समन्वयक समग्र शिक्षा दिनेश कुमार गुप्ता की उपस्थिति में साँपा गया। एडीपीसी दिनेश कुमार गुप्ता ने बताया कि जिले में भविष्य की उड़ान योजना के माध्यम से शिक्षा में नवाचार

और संसाधन विकास को बढ़ावा दिया जा रहा है। इस योजना के अंतर्गत मुख्यमंत्री जनसहभागिता विद्यालय विकास योजना से प्राप्त अंशदान का समन्वय करते हुए विद्यालयों की आधारभूत सुविधाओं में

राहोली में ऑपरेशन सिन्दूर में वीरगति को प्राप्त जवानों को श्रद्धांजलि अर्पित की



बढ़ता राजस्थान

निवाई (का.स.)। ग्राम पंचायत राहोली के पीएमश्री राजकीय उच्च माध्यमिक विद्यालय, राजकीय उच्च प्राथमिक विद्यालय अम्बेडकर कॉलोनी राहोली में ऑपरेशन सिंदूर में वीरगति को प्राप्त हुए जवानों को श्रद्धांजलि अर्पित की गई। श्रद्धांजलि सभा में शिक्षकों ने अपनी भावनाएं व्यक्त कीं और वीरगति को प्राप्त देश के जवानों के प्रति सम्मान प्रकट किया। पीईईओ व प्रधानाचार्य डॉ.योगेन्द्र सिंह नरूका ने ऑपरेशन सिन्दूर में वीरगति को प्राप्त जवानों को श्रद्धांजलि अर्पित करते हुए कहा कि ऑपरेशन सिन्दूर के लिए वीरगति को प्राप्त हुए देश के जवानों कभी नहीं भुलाया जा सकता है, उनके बलिदान को हमेशा याद रखा जाएगा। इस अवसर पर वीरगति को प्राप्त जवानों के परिवारों को ईश्वर संयम प्रदान करे इसके लिए प्रार्थना की गई। कार्यक्रम प्रभारी ललिता महावर ने बताया कि इस कार्यक्रम ने बच्चों में देशभक्ति की भावना का संचार किया है और उन्हें समझाया गया कि किस तरह देश के जवानों ने देश की रक्षा के लिए अपने प्राणों की आहुति दी है। इस अवसर पर बच्चों को ऑपरेशन सिन्दूर की विजय गाथा सुनाकर साहस,निष्ठा और देशभक्ति का जज्बा पैदा किया गया। इस अवसर पर प्रधानाध्यापक भैंवर लाल बैरवा, शिक्षक मोनिका वर्मा, प्रियंका माली,विद्यार्थी खुशी, मनीषा , चुटकी, मनीषा फुलवाड़िया, मेहुल, शिवानी, जिया , किरण आदि उपस्थित रहे।

जाट का प्रशासनिक अधिकारी के पद पर हुई पदौन्नति

मालपुरा (कृष्णचन्द्र विजय)। पंचायत समिति मालपुरा में कार्यरत रहने के बाद जिला परिषद टोंक में अतिरिक्त प्रशासनिक पद पर कार्यरत जयनारायण जाट का प्रशासनिक अधिकारी के पद पर पदौन्नति होने के बाद क्षेत्र के सभी कार्मिकों में खुशी का माहोल है। पंचायत समिति मालपुरा में कार्यरत रहने के बाद जिला परिषद टोंक में अतिरिक्त प्रशासनिक पद पर कार्यरत जयनारायण जाट का गत दिनों ग्रामीण विकास एवं पंचायत राज विभाग की ओर से जारी आदेश के अनुसार जाट का प्रशासनिक अधिकारी पद पर पदौन्नति की गई। इस पदौन्नति के बाद क्षेत्र के सभी मंजालयिक कर्मचारियो में खुशी का माहोल बना हुआ है। गोरतलब है कि जाट से कनिष्ठ सहायक से अपनी राजकीय सेवा प्रारम्भ की। कनिष्ठ सहायक के पद पर कार्यरत रहने के दौरान ही जाट वरिष्ठ लिपिक, अतिरिक्त प्रशासनिक अधिकारी के पदपर पदौन्नति प्राप्त करने के बाद जाट अब प्रशासनिक अधिकारी का पदभार संभालेंगे।



प्रशासन और आम जन के मध्य पत्रकार बने सेतु : उपखण्ड अधिकारी चौधरी

एसडीएम चौधरी ने मीडिया कर्मियों की मीटिंग लेकर सकारात्मक समाचार प्रकाशित कर सहयोग का किया आव्हान

बढ़ता राजस्थान

मालपुरा (कृष्णचन्द्र विजय)। उपखण्ड अधिकारी कार्यालय में एसडीएम अमित कुमार चौधरी की अध्यक्षता में शहर के सभी पत्रकारों की आवश्यक बैठक आयोजित हुई। बैठक में उपखण्ड अधिकारी चौधरी ने पत्रकारो से आव्हान करते हुए कहा कि आम जन की समस्याओं से प्रशासन को अवगत कराने तथा प्रशासन की योजना आम जन तक पहुँचाने में पत्रकारो का बहुत बड़ा सहयोग होता है। एसडीएम चौधरी ने कहा कि नाकारात्मक समाचारो के स्थान पर सकारात्मक समाचार प्रकाशित कर क्षेत्र की जनता के प्रति अपने



दायित्व व जिम्मेदारियो का ईमानदारी से निर्वहन करें। उन्होंने पत्रकारो से कहा कि लोकतंत्र की मजबूती में पत्रकारो का बहुत बड़ा योगदान होता है। इसी के चलते पत्रकारो को चौथा स्तम्भ कहा जाता है। एसडीएम चौधरी ने कहा कि पत्रकारो की प्रशासन के साथ साथ आम जन के प्रति भी बहुत बड़ी जिम्मेदारी बनती है। पत्रकारो द्वारा प्रकाशित समाचारो पर आम जन अधिक विश्वास करता है। इसलिए इस विश्वास पर खरे उतरने व

विश्वास को बनाए रखने के लिए पत्रकार आम जन व प्रशासन के मध्य सेतु का काम करें। एसडीएम चौधरी ने मालपुरा शहर के विकास की योजनाओं की जानकारी देते हुए कहा कि जलदाय मंत्री कन्हैयालाल चौधरी के प्रयासो व अभिशंषा अनुसार मालपुरा शहर जल्द ही विकास को गति पकड़ेगा। जिसमें मालपुरा में व्यास सर्किल के आगे डाक बंगले के पीछे से विद्युत विभाग व डेयरी के पीछे खाली पड़ी भूमि पर शीघ्र नया बस

स्टेण्ड बनेगा। जिसका निर्माण कार्य शीघ्र शुरू होगा। साथ ही वर्तमान बस स्टेण्ड पर फल सब्जी ठेले सहित अन्य इसी प्रकार के सामान बेचने वाली के लिए स्थान निर्धारित किया जाएगा। जिससे शहर की मुख्य सड़को पर फल सब्जी के ठेले खड़े रहने से लगने वाले जाम से छुटकारा मिलने के साथ साथ आम जन को एक ही स्थान पर फल सब्जी उपलब्ध हो सकेगी। इसके अलावा भी मालपुरा शहर की अन्य कई विकास योजनाओं

साली की शादी से पहले दो जीजा की मौत, खुशियां मातम में बदलीं बनास नदी में डूबने से दोनों की मौत, शादी का सामान लेने जा रहे थे खंडार

बढ़ता राजस्थान

सवाई माधोपुर (राकेश शर्मा)। जिले के खण्डार थाना क्षेत्र के बरनावदा घाटे के पास बनास नदी में नहाते समय गहरे पानी में डूबने से सोमवार दोपहर दो लोगों की मौत हो गई। मृतकों की शिनाख्त छण निवासी दिलखुश बैरवा और जाखोदा निवासी विपिन बैरवा के रूप में हुई है। मृतक पारिवारिक शादी का सामान लेने जा रहे थे। रास्ते में नदी में नहाने उतर गए, वही हादसा हो गया।

सामान लेने गए थे

पुलिस ने बताया कि सिंगोरकलां निवासी राजू बैरवा की बेटी सपना के विवाह की रस्म आज होनी थी। इस दौरान बारात की तैयारी और अन्य सामान लेने के लिए सपना के दोनों जीजा दिलखुश और विपिन के साथ एक और परिजन खंडार जा रहे थे। रास्ते में तीनों बड़घाटा के सामने बनास नदी में नहाने लग गए।



बचाने के दौरान हादसा

प्रत्यक्षदर्शियों के अनुसार नहाते समय एक जने का पैर फिसल गया। ऐसे में दूसरे ने उसे पकड़ने की कोशिश की, लेकिन वह भी उसके साथ गहरे पानी में चला गया। इससे दोनों की डूबने से मौत हो गई। उनके तीसरे साथी ने पुलिस व परिजनों को घटना की सूचना दी। मौके पर पहुंची पुलिस ने ग्रामीणों के सहयोग

से दोनों के शवों को नदी से निकाला गया।

खुशियां मातम में बदली

सिंगोर कलां गांव में कई दिनों से सपना की शादी की तैयारियों चल रही थी। सपना के दोनों जीजा भी बारात की आवभगत करने की तैयारियां कर रहे थे। इस दौरान हुए बनास नदी में सपना के जीजा की मौत की खबर सुनते ही शादी की खुशियां मातम में बदल गईं।

मेट्रो और श्री ओम हॉस्पिटल में मिली अनेक कमियां

सीएमएचओ डॉ. मीणा ने किया निजी अस्पतालों का औचक निरीक्षण

बढ़ता राजस्थान

धौलपुर (राजू शर्मा)। जिले के सरकारी अस्पतालों के साथ साथ निजी अस्पतालों में भी मरीजों को किसी भी प्रकार की असुविधा ना हो इसके लिए निजी अस्पतालों की नियमित जांच विभाग की टीमों द्वारा की जाती है। इसी क्रम में मंगलवार को मुख्य चिकित्सा एवं स्वास्थ्य अधिकारी डॉ. धर्म सिंह मीणा के नेतृत्व में विभागीय टीम ने जिला मुख्यालय स्थित शांति देवी मेमोरियल अस्पताल, मेट्रो हॉस्पिटल, श्री ओम अस्पताल का औचक निरीक्षण किया। निरीक्षण के दौरान अस्पतालों में लापरवाही मिलने पर उन्होंने नोटिस जारी करने के निर्देश दिए। इस दौरान शांति देवी अस्पताल में मेडिकल स्टोर पर फार्मासिस्ट उपलब्ध नहीं था। मेट्रो हॉस्पिटल के निरीक्षण के दौरान फायर एनओसी एक्सपायर हो चुकी थी तथा कमर्शियल यूटिलाइजेशन का सर्टिफिकेट



भी नहीं था। साथ ही बायो मेडिकल वेस्ट मैनेजमेंट अनुबंध भी समाप्त हो चुका था। इस अस्पताल में एक मंजिल से दूसरी मंजिल पर मरीजों को जाने के लिए किसी भी प्रकार का कोई रैप नहीं था, अस्पताल

का भवन भी मरीजों के लिए दमघोड़ था। इसी प्रकार श्री ओम हॉस्पिटल अस्पताल के ऑपरेशन थिएटर के अंदर मिट्टी एवं गंदगी मिली। यहां भी मरीजों की सुविधा के लिए कोई रैम्प नहीं था फायर एनओसी भी नहीं

थी। अस्पताल का माहौल मरीजों के स्वास्थ्य के अनुकूल नहीं था। निरीक्षण के दौरान अस्पतालों में क्लीनिकल एस्टेब्लिशमेंट एक्ट रजिस्ट्रेशन, पॉल्युशन बोर्ड कंसेंट, बायो मेडिकल वेस्ट का निस्तारण सहित अन्य पक्षों की भी जांच की। सीएमएचओ डॉ मीणा ने बताया के निरीक्षण किए गए सभी संस्थाओं में पाई गई कमियों को लेकर अस्पतालों को नोटिस जारी किया गया है। तीन दिन में उचित जवाब नहीं मिलने की स्थिति में अस्पताल सीज करने की कार्यवाही की जाएगी। उन्होंने बताया कि आमजन को बेहतर स्वास्थ्य सेवाएं मुहैया कराना विभाग की पहली प्राथमिकता है इसमें किसी प्रकार की कोताही नहीं बरती जाएगी। समाचार लिखे जाने तक अस्पतालों की जांच जारी थी। निरीक्षण के दौरान टीम में डॉ. विवेक शुक्ला,एपिडेमियोलॉजिस्ट अखिलेश गर्ग, डीपीसी पीसीपीएनडीटी पंकज शुक्ला सहित अन्य मौजूद रहे ।

उधारी के पैसो को लेकर मजदूर और ठेकेदार में हुए झगड़े में घायल मजदूर की मौत

12 दिन चला घायल का जयपुर में उपचार, दोनों पैर काटे फिर भी नहीं बची जान

बढ़ता राजस्थान

बाड़ी (राजू शर्मा)। शहर के कीड़ी मोहल्ला निवासी एक मजदूर युवक की जयपुर में उपचार के दौरान मौत हुई है। मृतक मजदूर का एक मई को अपने ठेकेदार से पैसों के विवाद को लेकर झगड़ा हुआ था। जिसमें उसको आरोपी ठेकेदार और तीन अन्य लोग घर से बुलाकर ले गए और लाठी-सरियों से बुरी तरह मारपीट की। इस दौरान जब मजदूर घर नहीं लौटा तो परिजनों को चिंता हुई,तलाशने करने पर वह रेलवे पटरी धनोरा रोड़ पर



वेसुध अवस्था में मिला। इसको तुरंत

परिजन बड़ी अस्पताल ले जहां से धौलपुर धौलपुर से जयपुर ले जाया गया। घटना को लेकर 31 वर्षीय मृतक अविनाश पुत्र शिवसिंह जाटव निवासी कीड़ी मोहल्ला की मां ओमवती पत्नी शिवसिंह ने बताया कि उसका बेटा टाइल्स और अन्य पथर काम की मजदूरी करता है। शहर की कृष्णा कॉलोनी संत नगर रोड निवासी सुनील पुत्र रामस्वरूप जाटव उसको अपने साथ काम पर ले जाता है। पत्थर के काम को लेकर उसके बेटे अविनाश ने सुनील से दो महीने पहले 12 हजार रुपये उधार लिए थे। बाद में काम नहीं हुआ तो सुनील अपने पैसों को अविनाश से मांग रहा था। जिसकी अविनाश ने कुछ दिन में देने की भी कहा था लेकिन व्यवस्था नहीं हो सकी तो एक मई को सुनील गुस्से में आया।

जिसके साथ तीन अन्य लोग भी थे। जो काम के बहाने से अविनाश को घर से ले गए। मृतक की मां ओमवती का आरोप है कि जयपुर में उपचार के दौरान जब अविनाश को होश में आया तो उसने बताया कि सुनील और तीन अन्य लोगों ने उसकी लाठी-सरियों से बुरी तरह से मारपीट की है। उपचार के दौरान अविनाश की हालत बिगड़ने पर चिकित्सकों ने अविनाश के दोनों पैर भी काट दिए लेकिन फिर भी उसकी जान नहीं बच सकी। देर रात उसकी मौत हो गई। घटना को लेकर मामले की जांच कर रहे कोतवाली थाने के एएसआई नीरज कुमार ने अस्पताल पहुंच मृतक के शव का पोस्टमार्टम कराया है। मां को तहरीर पर रिपोर्ट पूर्व में दर्ज की जा चुकी है। आरोपियों को तलाश और मामले की जांच जारी है।

कंचनपुर के पुरा उलावटी में अतिक्रमण को लेकर चला पीला पंजा

बढ़ता राजस्थान

बाड़ी (राजू शर्मा)। कंचनपुर थाना क्षेत्र के पुरा उलावटी गांव में जिला कलेक्टर के निर्देश पर मंगलवार को बाड़ी उपखंड प्रशासन द्वारा पीला पंजा चलाकर कंचनपुर उपतहसील कार्मिकों और कंचनपुर थाना पुलिस के सहयोग से करीब 25 बीघा सरकारी भूमि को अतिक्रमण मुक्त कराया है। उक्त भूमि पर आरोपियों ने कब्जे का मेढबंदी कर रखी थी और कृषि कार्य किया जा रहा था। जिसको लेकर जब ग्रामीणों ने जिला कलेक्टर से शिकायत की तो आज कार्यवाही अमल में लाई गई है। बाड़ी तहसीलवार उत्तम चंद्र बंसल ने बताया कि जिला कलेक्टर श्रीनिधि बीठी के निर्देश पर बाड़ी एसडीएम भगवत शरण त्यागी के सुपरविजन में कार्यवाई की गई है। राजस्व विभाग के भू अभिलेख निरीक्षक सुनील कुमार,मोहम्मद सईद के साथ हल्का पटवारी दयाराम गुर्जर,विश्वेंद्र गुर्जर, महावीर सिंह की टीम ने उक्त कार्यवाई को अंजाम दिया है। दो जेसीबी मशीन और आधा दर्जन ट्रैक्टरों की मदद से कंचनपुर पुलिस की मौजूदगी में करीब 25 बीघा भूमि को गांव पूरा उलावटी में अतिक्रमण मुक्त कराया है। गांव के पास जंगल मे यह गोचर भूमि है। जिस पर पशु चरते है। उक्त भूमि पर गांव और आसपास के क्षेत्र के कुछ लोगों द्वारा कब्जा कर रखा था। जिसकी शिकायत ग्रामीणों द्वारा जिला कलेक्टर से की गई थी।



शिव पुराण के पाठ एवं श्रवण से मोक्ष की प्राप्ति होती है

बढ़ता राजस्थान

भुसावर (यतेन्द्र पाण्डेय)। शिव पुराण एक महत्वपूर्ण और प्रसिद्ध पुराण है ,जो भगवान शिव के बारे में विविध रूपों उनकी लीलाओं भक्ति और पूजा पद्धतियों का विस्तृत वर्णन का प्रसिद्ध पुराण है। यह कहना है शिव पुराण कथा वाचक जगद्गुरु रामानुजाचार्य स्वामी रत्नेश प्रपन्नाचार्य महाराज का। स्वामी रत्नेश प्रपन्नाचार्य महाराज भुसावल उपखंड क्षेत्र के राष्ट्रीय राजमार्ग संख्या 21 स्थित ऊलपुरा कमालपुर प्रायोजित 5121 कुंडी है महायज्ञ के अवसर पर भक्तों को शिव पुराण कथा का श्रवण कर रहे थे विकास महाराज ने कहा कि शिव पुराण में कुछ मुख्य बातें हैं जिनमें शिव का वर्णन करते हुए शिव को परमब्रह्म परमेश्वर कल्याणकारी और अनादि के रूप में प्रस्तुत किया गया है। शिव की विभिन्न लीलाओं और कथाओं का वर्णन है शिवलिंग की उत्पत्ति और शिव भक्ति से जुड़ी हुई घटना है शिव पुराण में शिव की पूजा विधि नियमों और लाभों का उल्लेख किया गया है।

सात संहिताओं में विभाजित

शिव पुराण को सात संहिताओं में विभाजित किया गया है, जिनमें से प्रत्येक में विभिन्न पहलुओं पर प्रकाश डाला गया है। शिव पुराण भक्ति ज्ञान और वैराग्य के महत्व पर जोर देता है यह पुराण शिव के जीवन चरित्र उनके रहन-सहन विवाह और पुरों की उत्पत्ति के बारे में भी बताता है शिव पुराण के पाठ एवं श्रवण से मोक्ष की प्राप्ति होती है शिव भक्त को सुख मिलता है।

शिव पुराण के श्रवण के नियम

विकास महाराज ने शिव पुराण श्रवण के नियम बताते हुए कहा कि शिव पुराण की कथा सुनने से पहले शिवजी का ध्यान करना चाहिए और कथा को ध्यान से सुनना चाहिए कथा सुनने के दौरान सात्विक भोजन करना चाहिए ब्रह्मचर्य व्रत का पालन करना चाहिए केवल एक समय भोजन करना चाहिए शिव पुराण का पाठ पूरा होने तक निराहर रहना चाहिए। कथा श्रवण के दौरान कुछ वस्तुओं से परहेज करना चाहिए मसूर की दाल गाजर बासी भोजन रिंग लहसुन प्याज जलहन से एवं तामसी भोजन का त्याग रखना चाहिए!

गलत परिसीमन को लेकर कलेक्टर के नाम अतिरिक्त कलेक्टर प्रशासन को सोपे ज़ापन



बढ़ता राजस्थान

भरतपुर (यतेन्द्र पाण्डेय)। जिला कांग्रेस कमेटी भरतपुर के वरिष्ठ पदाधिकारियों ने जिले की नगर पालिकाओं एवं ग्राम पंचायतों के गलत परिसीमन तथा सीमांकन के विरोध में अतिरिक्त जिला कलेक्टर घनश्याम शर्मा के मार्फत जिला कलेक्टर को ज्ञापन सौंपा। जिला कांग्रेस संगठन महासचिव योगेश सिंघल ने बताया कि जिला प्रशासन द्वारा अभी हाल ही में पूरे जिले की ग्राम पंचायत एवं नगर निकायों का परिसीमन एवं सीमांकन कार्य किया गया है। जोकि नियम दुरुवाद तथा सत्ताधारी जनप्रतिनिधियों के दबाव में बाड़ों का अनुचित तथा अन्यायपूर्ण तरीके से सीमांकन कार्य किया गया प्रतीत हुआ है। कांग्रेस जिला अध्यक्ष दिनेश सूपा के निर्देशानुसार आज उक्त मांगों से संबंधित, जिले के

पार्टी कार्यकर्ताओं ने जिला प्रशासन को ज्ञापन दिया। सूपा ने यह भी कहा कि अगर उक्त समस्याओं का स्थानीय लेवल पर समाधान नहीं होता है तो प्रदेश कांग्रेस कमेटी के मार्फत सरकार पर दबाव बनाकर उक्त समस्याओं का समाधान करवाया जाएगा। जिला प्रशासन को दिए गए ज्ञापन में संबंधित क्षेत्र की तथ्यात्मक रिपोर्ट, प्रारूप, नक्शा एवं संबंधित दस्तावेज भी संलग्न थे। ज्ञापन पत्र पर हस्ताक्षर करने वालों में मुख्य रूप से जिला अध्यक्ष सूपा के अलावा जिला संगठन महासचिव योगेश सिंघल, जिला उपाध्यक्ष पार्षद रामेश्वर सैनी, महासचिव लक्ष्मण केन, पार्षद मुकेश जाटव, शहर अध्यक्ष दयाचंद पचौरी, प्रवक्ता अशोक तांबी, दिगंबर खटाना, लोकपाल सिंह, केके उपाध्याय, सेवादल जिलाध्यक्ष निरंजन जघोना, विशाल तिवारी आदि मुख्य थे। जिससे लोग पानी के लिए परेशान है।

बाड़ी के कोयला गांव में स्कूल एवं आंगनबाड़ी के सामने कीचड़, आवागमन में हो रही परेशानी

बाड़ी (राजू शर्मा)। बाड़ी उपखंड की ग्राम पंचायत नक्सोदा के गांव कोयला में आम रास्ता में कीचड़ होने से जहां ग्रामीणों को आवागमन में परेशानी का सामना करना पड़ रहा है वहीं आंगनबाड़ी एवं स्कूल में अध्ययनरत बच्चों को काफी परेशानी का सामना करना पड़ रहा है। ग्रामीणों ने बताया कि गांव में आंगनबाड़ी केंद्र एवं सरकारी स्कूल के सामने रास्ता में गांव का गंदा पानी एकत्रित हो रहा है। जिसे लेकर कई बार ग्राम पंचायत को शिकायत करने के बावजूद भी समस्या का समाधान नहीं हो पा रहा है। गांव के वार्ड पंच रामकुमार ने बताया कि गांव में नाली का अभाव होने के साथ ही गांव में समरसंबिल चलती रहती है जिससे पानी बहकर आम रास्ता में जमा हो जाता है। ऐसे में स्कूल एवं आंगनबाड़ी केंद्र पर आने वाले बच्चों के साथ ही ग्रामीण एवं स्टॉफ को काफी परेशानी का सामना करना पड़ रहा है। उन्होंने बताया कि रास्ता में कीचड़ होने से छोटे बच्चे कई बार कीचड़ में गिरकर चोटिल होते देखे जा सकते हैं। जिसे लेकर कई बार जिम्मेदारों को भी अवगत कराया जा चुका है।

नगर पालिका द्वारा पॉलिथीन के खिलाफ की गई कार्रवाई



शहर के बाजार में निकली टीम तो मचा हड़कंप, दो घंटे में करीब एक क्विंटल पॉलीथिन जप्त

बढ़ता राजस्थान

बाड़ी (राजू शर्मा)। जिला कलेक्टर श्रीनिधि बीठी के निर्देश पर मंगलवार को उपखंड अधिकारी भगवत शरण त्यागी के सुपरविजन में नगर पालिका के अधिशाषी अधिकारी श्याम बिहारी गोयल के नेतृत्व में सिंगल यूज प्लास्टिक को लेकर दुकानदारों के यहां कार्यवाही की गई जिसमे करीब एक क्विंटल पॉलीथिन उत्पादों को जप्त किया गया है। इस कार्यवाही के दौरान शहर के बाजार में हड़कंप मचा हुआ है। नगर पालिका के अधिशाषी अधिकारी श्याम बिहारी गोयल ने बताया की सरकार के निर्देश पर प्लास्टिक की डंडी वाले ईयर बड, गुब्बारों के लिए

प्लास्टिक छड़ियां, प्लास्टिक के इंडे, कैडी स्टिक, आइसक्रीम स्टिक, सजावट के लिए पॉलीस्टाईरीन, (थर्माकोल), प्लास्टिक की प्लेट, कप, गिलास, कटलरी जैसे कांटे, चम्मच, चाकू, स्ट्रॉ, ट्रे, मिठाई के डिब्बे चारों ओर लपेटने या पैकिंग फिल्म,100 माइक्रोन से कम मोटाई वाले प्लास्टिक, पीवीसी बैनर, सिगरेट पैकेट की फिल्म, निर्मत्रण कार्ड का निर्माण विक्रय उपयोग आदि 1 जुलाई 2022 से पूर्णतः प्रतिबंधित है। ऐसे में नगर पालिका प्रशासन द्वारा मंगलवार को शहर के सौताराम बाजार से अभिषेक अग्रवाल, हरिओम, मुरारीलाल, अंकुश बालाजी जूस सेंटर, पवन वैश्य, रमन मदनसा चौराहा से अतुल, विजय गर्ग, मुकेश, पुरानी पंजाब बैंक के सामने से अशरफ का जूस सेंटर, गंगा प्रसाद, अग्रसेन मार्केट से विशम्भर दयाल बीडीएम बेसन वाले, हरेश चंद्र, राकेश कुमार मंगल, ऋषभ गर्ग सहित कई दुकानदारों के यहां कार्यवाही कर टीम ने करीब एक क्विंटल प्लास्टिक कैरी बैग, गिलास,जप्त किये गये तथा 2200 रुपए का जुर्माना किया गया है।

श्री हरि चैतन्य महाप्रभु इस माटी की पहचान व गौरव : विधायक नौक्षम चौधरी



बढ़ता राजस्थान

कामां / भरतपुर (यतेन्द्र पाण्डेय)। तीर्थराज विमल कुंड स्थित श्री हरि कृपा आश्रम में संस्थापक एवं श्री हरि कृपा पीठाधीश्वर विश्व विख्यात संत स्वामी श्री हरि चैतन्य पुरी जी महाराज का 65 वां अवतरण दिवस अग्रिम रूप से बहुत ही धूमधाम से मनाया गया । श्री रघुनाथ जी व श्री चैतन्येश्वर महादेव की महाआरती,तीर्थराज विमल कुंड का अभिषेक व महाआरती,विशाल हवन, यज्ञ, सुंदरकांड पाठ, भजन,कीर्तन के साथ ही संपूर्ण कार्यक्रम देश के जांबाज वीर सैनिकों को समर्पित रहा। टेकचंद शर्मा,नानक, गोविंद सैनी व प्रखर के गीतों ने सभी उपस्थित जन समुदाय को भाव विभोर कर दिया। विधायक नौक्षम चौधरी ने

महाराज को राष्ट्र का गौरव बताते हुए कहा कि राष्ट्र व सेना के प्रति इनका भाव वंदना के योग्य है। महाराज जिनकी पूरी दुनिया में पहचान है। उपस्थित हजारों भक्तों को संबोधित करते हुए महाराज ने कहा कि राष्ट्र प्रथम है राष्ट्र है, तो हम हैं। हम सब कुछ बाद में हैं। पहले एक भारतीय हैं । आज जब युद्ध के बादल मंडरा रहे हैं तो हम सभी का पुनीत कर्तव्य हो जाता है कि हम सभी समस्त प्रकार की संकीर्णताओं व मतभेदों को त्यागकर आपसी प्रेम, एकता, सद्भाव, सांप्रदायिक सीहार्द बनाए रखें । हम राष्ट्र के 140 करोड़ नागरिक यदि एकजुट व संगठित रहें तो किसी को ताकत नहीं जो हमारी भारत माता की ओर बुरी नजर डाल सकें। देश के यशस्वी प्रधानमंत्री नरेंद्र मोदी जी के कुशल नेतृत्व में हमारी सेवा का

मनोबल इतना दृढ़ हुआ है कि दुश्मन की हर नापाक हरकत को असफल कर दिया। यह रामकृष्ण, महावीर स्वामी, गुरु नानक, गुरु गोविंद सिंह व बुद्ध की भूमि है युद्ध की नहीं। हमने सभी युद्ध नहीं चाहा हम पर हमेशा युद्ध थोपे गए हैं। और जब भी दुश्मन ने हम पर युद्ध थोपा उसे करारा जवाब मिला है व मुंह की खानी पड़ी है। अभी यदि पाक नापाक हरकतों से बाज नहीं आया तो अपनी बर्बादी का कारण खुद होगा। संपूर्ण वातावरण श्री गुरु महाराज कामां के कन्हैया, लाठी वाले भैया व भारत माता की जय जयकार से गुंज उठा। कार्यक्रम में विशाल भंडारे का भी आयोजन हुआ। देश-विदेश के भागों से श्रद्धालु पहुंचे। कामां के सभी संगठनों ने श्री महाराज जी का भव्य स्वागत किया।

आयुर्वेद चिकित्सालय की व्यवस्थाओं को देखकर आयुर्वेद से उपचार कराने की आस्था बनीं : सुदेश शर्मा

बढ़ता राजस्थान

भरतपुर (यतेन्द्र पाण्डेय)। तीन बार राष्ट्रपति द्वारा पुरस्कृत एवं राष्ट्रीय मुख्यालय आयुक्त भारत स्काट्स एण्ड गाइड इंडियन रेलवे में अधिकारी रहीं दिल्ली निवासी सुदेश शर्मा के आयुर्वेद पद्धति से उपचार कराने हेतु भरतपुर आगमन पर राजकोय जिला आयुर्वेद चिकित्सालय का अवलोकन करने के अवसर पर व्यवस्थाओं और सुविधाओं को देखकर खुशी जताई। धन्वंतरि पुरस्कार से सम्मानित वरिष्ठ आयुर्वेद चिकित्सा अधिकारी डॉ चन्द्र प्रकाश दीक्षित ने बताया कि मधुमेह एवं उससे हो रही परेशानियों को लेकर दिल्ली से उपचार कराने आया श्रीमती सुदेश शर्मा द्वारा राजकोय आयुर्वेद एवं योग प्राकृतिक चिकित्सा



महाविद्यालय संबद्ध जिला आयुर्वेद चिकित्सालय का अवलोकन कर पंचकर्म योग प्राकृतिक शल्यक्रिया एवं स्त्री प्रसूति फैकल्टी में उपचार की गतिविधियों को देखने के साथ साथ उपचार करा रहे रोगियों से मुलाकात कर हाल-चाल जाने एवं आयुर्वेद चिकित्सा से लाभ मिलने पर रोगियों द्वारा बताए जाने पर सुदेश शर्मा द्वारा आयुर्वेद पद्धति के प्रति आस्था एवं जिज्ञासा बनने की

बात कही इस अवसर पर अंतरंग आतुरालय में भर्ती रोगियों को फल एवं गन्ने का जूस पिलाकर उनके शीघ्र स्वस्थ होने की कामना कर चिकित्सालय की व्यवस्थाओं एवं सुविधाओं के लिए सराहना की। दिल्ली से उनके साथ आए अन्य रोगियों ने भी आयुर्वेद विभाग द्वारा जनहित में चलाई जा रही चिकित्सकीय गतिविधियों के बारे में विस्तृत जानकारी ली। इस अवसर पर प्राचार्य डॉ यशपाल सिंह एवं उपाधीक्षक डॉ चन्द्र प्रकाश दीक्षित द्वारा राष्ट्रपति द्वारा पुरस्कृत सुदेश शर्मा का दुपट्टा पहनाकर एवं स्मृति चिन्ह प्रदान कर सम्मानित किया गया। अंतरंग आतुरालय में कार्यरत डॉ प्रियंक शर्मा डॉ निमिका कौशिक मेलनर्स भगवानसिंह फीमेल नर्स रजनेश लता उषा द्वारा सहयोग किया गया।

फ्लैगशिप योजनाओं की समीक्षा बैठक

संपर्क 2.0 व मौनसून पूर्व तैयारियों को लेकर अधिकारियों को दिए निर्देश

बढ़ता राजस्थान

कोटा, (का.स.)। जिले में संचालित फ्लैगशिप योजनाओं, बजट घोषणाओं एवं अंतर्विभागीय समन्वय को लेकर मंगलवार को अतिरिक्त जिला कलक्टर (सीलिंग) कृष्णा शुक्ला की अध्यक्षता में समीक्षा बैठक आयोजित की गई। बैठक में जिले के विकास कार्यों की प्रगति की विस्तार से समीक्षा की गई तथा सभी विभागों को समयबद्ध एवं उत्तरदायित्वपूर्ण ढंग से कार्य संपादन के निर्देश दिए गए।

बैठक में सड़क कटाई समिति के संबंध में जानकारी देते हुए बताया गया कि समिति की साप्ताहिक बैठक आयोजित



की जाएगी। इसमें संबंधित विभागों से अपेक्षा की गई कि वे पूर्ण कार्ययोजना के साथ बैठक में भाग लें एवं विकास कार्यों में सक्रिय भागीदारी निभाएं।

अतिरिक्त जिला कलक्टर ने कहा कि विभागीय समन्वय और समय पर कार्य निष्पादन से जिले की प्रगति सुनिश्चित की जा सकती है।

तथा जनजागरूकता अभियान चलाने के निर्देश दिए गए। नगर निगम को मानसून पूर्व नालों की समय पर सफाई सुनिश्चित करने को कहा गया, वहीं पीएचईडी विभाग को जिले में पेयजल की उपलब्धता एवं गुणवत्ता की नियमित जांच करने के निर्देश दिए गए।

बैठक में ‘संपर्क 2.0’ प्रशिक्षण कार्यक्रम की जानकारी साझा करते हुए सभी अधिकारियों को निर्देशित किया गया कि वे प्रशिक्षण प्राप्त करें तथा यह सुनिश्चित करें कि परिवारों का त्वरित, संवेदनशील एवं जवाबदेहीपूर्ण निस्तारण किया जाए। बैठक में सभी जिला स्तरीय अधिकारी उपस्थित रहे।

वाणिज्यिक कर विभाग द्वारा जम माल की नीलामी अब 21 मई को

जयपुर, 13 मई। वाणिज्यिक कर विभाग, प्रवर्तन शाखा-प्रथम के घट-द्वितीय, वृत्त-सी द्वारा जब्त की गई परचून सामग्री को सार्वजनिक नीलामी अब बुधवार, 21 मई को होगी।

प्रवर्तन शाखा-प्रथम, घट-द्वितीय, वृत्त-सी के सहायक आयुक्त श्री सज्जन सिंह यादव ने बताया कि यह नीलामी पूर्व में बुधवार, 14 मई को प्रस्तावित थी, जो अपरिहार्य कारणों से अब बुधवार, 21 मई को प्रातः 11 बजे प्रवर्तन शाखा कार्यालय परिसर में होगी। इच्छुक बोलीदाता विभागीय व ब स 1 डट www.rajtax.gov.in पर विस्तृत जानकारी प्राप्त कर सकते हैं।

उपभोक्ता हित में मानकीकरण के विभिन्न आयाम विषय पर कार्यशाला आयोजित

बढ़ता राजस्थान

कोटा, (का.स.)। उपभोक्ता मामले विभाग, राजस्थान एवं भारतीय मानक ब्यूरो जयपुर के संयुक्त तत्वाधान में उपभोक्ता हित में मानकीकरण के विभिन्न आयाम विषय पर पंचायत प्रशिक्षण केन्द्र जिला परिषद कोटा में एक कार्यशाला का आयोजन किया गया। कार्यशाला जिला प्रमुख मुकेश मेघवाल के मुख्य आतिथ्य एवं भारतीय मानक ब्यूरो की कार्यकारिणी सदस्य अनंत शर्मा की अध्यक्षता में सम्पन्न हुई।

जिला प्रमुख ने उपभोक्ता हितों के संरक्षण के लिए ग्राम सभा स्तर से लागू करने का सुझाव दिया। भारतीय मानक ब्यूरो की राष्ट्रीय कार्यकारिणी समिति के सदस्य ने भारत में चल रहे उपभोक्ता संरक्षण आंदोलन उपभोक्ता संरक्षण अधिनियम 1986 एवं उपभोक्ता

संरक्षण अधिनियम 2019 के द्वारा उपभोक्ताओं को प्रदत्त अधिकारों एवं उपभोक्ताओं के हितों की रक्षा के लिए बनाई गई न्यायिक प्रणाली के बारे में जानकारी दी। कार्यशाला में पुनम चौधरी संयुक्त निदेशक भारतीय मानक ब्यूरो ने मानकों के निर्धारण, उनकी उपयोगिता और बीआईएस केयर ऐप के माध्यम से रजिस्ट्रेशन नंबर, आईएसआई मार्क, सोने के लिए एचयूआईडी नम्बर आदि के बारे में जानकारी दी।

साइबर थाने से विशाल पुनिया ने ऑनलाईन खरीद और बैंकिंग के बड़े साइबर फ्रॉड से बचने के लिए विभिन्न सावधानियों से अवगत कराया। इस अवसर पर नेहरू युवा केन्द्र के जिला अधिकारी सचिन पाटोदिया ने माय भारत ऐप पर नागरिक सुरक्षा के लिए रजिस्ट्रेशन करवाया तथा प्रशिक्षण करना बताया।



सीबीएसई 12वीं और 10वीं के बोर्ड परीक्षा परिणाम घोषित, होनहार छात्रों ने किया क्षेत्र का नाम रोशन

बढ़ता राजस्थान

बूँदी (अनन्त दाधीच)। बूँदी में जैसे ही केन्द्रीय माध्यमिक शिक्षा बोर्ड सी बी एस ई के 12वीं और 10वीं कक्षा के परीक्षा परिणाम घोषित हुवे। परिणामों में एक बार फिर विद्यार्थियों ने उत्कृष्ट प्रदर्शन कर जिले को गौरवान्वित किया है। खास तौर पर 12वीं कक्षा में छात्राओं का दबदबा देखने को मिला, जहाँ कई विद्यार्थियों ने 90अ से अधिक अंक प्राप्त किए।12वीं कक्षा के टॉपर्स की सूची इस प्रकार है।

संगीता कसेरा 95.8प्रतिशत, भूमिका वार्याणी 95प्रतिशत , लकी जैन 94 प्रतिशत , अक्षिता अग्रवाल 94प्रतिशत इन सभी विद्यार्थियों ने कठिन परिश्रम और समर्पण के साथ अध्ययन करते हुए यह उल्लेखनीय सफलता हासिल की है।

सीबीएसई 10th बोर्ड परीणाम में मैं असमी अग्निहोत्रांने 96.4ब हासिल किया और अनुष्का मीणा ने 95.4प्रतिशत अंक हासिल किया, अक्षिता अग्रवाल ने अकाउंटेंसी विषय में 100 में से 100 अंक प्राप्त कर एक नया रिकॉर्ड स्थापित किया है। इसके अतिरिक्त श्रुति माहेश्वरी ने 99 अंक प्राप्त करें है बल्कि पूरे जिले के लिए गर्व की

बात है। इसके अतिरिक्त निहारिका जैन , केशव सोमानी, तेजस्वी, ओजस्वी, शिवानी हाड़ा, नय्या भंडारी , शिवांगी गुप्ता ,तरु जैन, का भी उत्कर्ष परिणामह्रहा बूँदी के बच्चों ने यह साबित कर दिया कि कड़ी मेहनत और सही मार्गदर्शन से किसी भी लक्ष्य को पाया जा सकता है। इस अवसर पर ICC कोचिंग संस्थान के संचालक नितेश वाधवा, शिक्षिका सुरभि वाधवा तथा शिक्षिका ख्याति भंडारी ने सभी सफल छात्रों को मिठाई खिलाकर सम्मानित किया और उनके उज्ज्वल भविष्य की शुभकामनाएं दीं। उन्होंने कहा कि ये सभी छात्र-छात्राएं आने वाली पीढ़ियों के लिए प्रेरणा हैं और शिक्षा व्यवस्था की गुणवत्ता को दर्शाते हैं। संस्थान की ओर से यह भी बताया गया कि इन विद्यार्थियों ने नियमित अभ्यास, टेस्ट सीरीज और समय पर मार्गदर्शन का पूरा लाभ उठाया, जिसका नतीजा आज उनके उत्कृष्ट परिणाम के रूप में सामने आया है। इस सफलता की लहर से एक बार फिर शिक्षा के क्षेत्र में नई ऊर्जा का संचार हुआ है। क्षेत्रवासी भी इन विद्यार्थियों की उपलब्धियों से अत्यंत गर्वित हैं और आगे भी उनके उज्ज्वल भविष्य की कामना कर रहे हैं।

एसीबी की बड़ी कार्रवाई: चेचट तहसीलदार भरत यादव 25 हजार की रिश्तत लेते रंगे हाथों गिरफ्तार

बढ़ता राजस्थान

रामगंजमंडी /कोटा (विनोद गौड़)। कोटा एसीबी (भ्रष्टाचार निरोधक ब्यूरो) की स्पेशल यूनिट ने एक बड़ी कार्रवाई करते हुए चेचट तहसीलदार भरत कुमार यादव और गार्ड दिनेश कुमार को रिश्तत लेते हुए रंगे हाथों गिरफ्तार किया है। यह कार्रवाई मंगलवार दोपहर करीब 2 बजे शुरू हुई और लगभग तीन घंटे तक चली। इस दौरान तहसील कार्यालय में अफरा-तफरी मच गई।

एसीबी टीम ने तहसीलदार और गार्ड को 25,000 रुपये की



रिश्तत लेते हुए पकड़ा। यह कार्रवाई एसीबी कोटा रेंज के डीआईजी शिवराज मीणा के निर्देशन में की गई। औद्योगिक भूमि कन्वर्जन के लिए मांगी जा रही थी रिश्तत एसीबी एएसपी मुकुल शर्मा ने बताया कि परिवार ने अपनी तीन बीघा कृषि भूमि को औद्योगिक भूमि में कन्वर्ट

करवाने के लिए तहसीलदार को आवेदन दिया था। हालांकि ऑनलाइन आवेदन करने के बावजूद तहसीलदार द्वारा फाइल को जानबूझकर पेंडिंग में रखा गया और 21,40,000 की रिश्तत मांगी गई। जांच और सत्यापन के बाद, तहसीलदार द्वारा अपने गार्ड दिनेश कुमार के माध्यम से 50,000 की पहली किश्त के रूप में रिश्तत लेने की पुष्टि हुई। इसके बाद एसीबी टीम ने दोनों को रंगे हाथों गिरफ्तार कर लिया। वर्तमान में दोनों आरोपियों को हिरासत में लेकर आगे की जांच की जा रही है।

भरतपुर जिला प्रभारी मंत्री ने विकास कार्यों का किया निरीक्षण, विकास कार्य वर्षा पूर्व गुणवत्ता के साथ करायें पूरे

बढ़ता राजस्थान

जयपुर, 13 मई। जल संसाधन मंत्री एवं भरतपुर जिला प्रभारी श्री सुरेश सिंह रावत ने शहर में चल रहे विकास कार्यों का निरीक्षण कर वर्षा पूर्व सभी कुण्डों के सौन्दर्यकरण, गहराईकरण कार्य को पूरा करने, सड़कों एवं स्टैंडियम में खेल सुविधाओं के विकास को गुणवत्ता के साथ पूरा करने के निर्देश दिये।

जिला प्रभारी मंत्री ने दीनदयाल नगर कुण्ड का निरीक्षण कर विकास कार्यों की सराहना की तथा वर्षा पूर्व कुण्डों में जल आवक के सभी स्रोतों की सफाई करने के निर्देश दिये। उन्होंने जिला क्लब में खेल सुविधाओं के विकास के लिये तरणताल, बेर्डमिंटन व टेनिस कोर्ट, बॉस्केटबाल का

निरीक्षण किया तथा बेर्डमिंटन खेलकर कोर्ट का अवलोकन किया। उन्होंने कहा कि इन विकास कार्यों से शहर के युवाओं को खेल सुविधाओं का लाभ मिलेगा। उन्होंने आरएनएफसीडी के तहत निर्धारित केनल के निर्माण कार्य का मौका निरीक्षण किया इसमें बरसात के दौरान शहर के विभिन्न क्षेत्रों से आने वाले पानी की जानकारी ली। उन्होंने कहा कि वर्षा पूर्व कैनाल की गहराई एवं पक्का करने का कार्य गुणवत्ता के साथ किया जाये। जल संसाधन मंत्री ने हीरादास कुण्डा की गहराई व सौन्दर्यकरण कार्य का भी अवलोकन कर कार्य की सराहना करते हुए कहा कि वर्तमान में जमा पानी को बरसात पूर्व लिफ्ट किया जाये जिससे आस-पास की

कॉलोनियों में जलभराव की स्थिति पैदा नहीं हो। उन्होंने लोहागढ स्टैंडियम में कराये गये निर्माण कार्यों, कुश्ती एकेडमी, सिंथेटिक ट्रैक, पाथवे निर्माण कार्य का अवलोकन कर खिलाडियों व स्थानीय नागरिकों से फीडबैक लिया। उन्होंने कुश्ती एकेडमी में बालक वर्ग के अभ्यास को देखा तथा राज्य सरकार द्वारा खेलों के विकास के लिये जिले में किये गये कार्यों के बारे में खिलाडियों से चर्चा की। इस अवसर पर विधायक डीग-कुन्देर श्री शैलेश सिंह, कामां विधायक नौशेम चौधरी, जिला कलक्टर डॉ. अमित यादव, पुलिस अधीक्षक मुद्दुल कच्छवा, आयुक्त बीडीए प्रतीक जुईकर, जिलाअध्यक्ष शिवानी दायमा सहित संबंधित अधिकारी उपस्थित रहे।

जिसकी निष्ठा भगवान के चरणों में हो उसे किसी पद की आवश्यकता नहीं है



बढ़ता राजस्थान

कोटा (विनोद गौड़)। नान्ता स्थित पार्श्वनाथ अपार्टमेंट सोसायटी में चल रही भागवत कथा के अमृत सरोवर में श्रोता ज्ञानामृत पान कर रहे हैं। ईश्वर प्राप्ति ना धन से होती है न उम्र से होती है ना विद्या से ही होती है। ईश्वर को तो केवल और केवल भक्त की आगाध आस्था ही प्रिय है।

भक्त की उम्र की बात करें तो 5 वर्ष का ध्रुव, आयु की सीमा से परे हैं, तो वही निर्धन सुदामा को संघे संसार का वैभवं और ईश्वर की कृपा पात्रता का सर्वोत्तम उदाहरण

है।जाती के बंधन से परे शबरी हो या केवट, जीव मे गज हो या व्याघ्र हरि सबके कृपा करते हैं। सबसे ऊँची प्रेम सगाई। दुर्योधन के मेवा त्यागे, छाल विधुर घर खायें,, जैसे भक्ति में प्रेम रस से भरे भजनों का अनवरत प्रवाह होता रहा।

आज की कथा के सार के रूप मे बताते हुए कथा वाचक समेत शर्मा ने बताया की कथा में भक्ति की महिमा बताते हुए भक्त प्रहलाद अजामिल के प्रसंग आये है वहीं मां सती से भगवान शिव से विवाह की झांकी सजाकर आज की कथा को विराम लिया गया है।

लिफ्ट विद्यालय प्रधानाध्यापकों, शिक्षकों, स्वच्छता एवं पोषण समिति के सदस्यों, आंगनवाड़ी कार्यकर्ताओं, आशा सहयोगिनीयों तथा स्वास्थ्यकर्मियों की सक्रिय सहभागिता सुनिश्चित की जाएगी। सीएमएचओ डॉ. ओ पी सामर ने बताया कि ग्रीष्मकालीन अवकाश के दौरान घरों में सेवन करने के लिए कक्षा 1 से 5वीं तक तथा कक्षा 6वीं से 12वीं तक अध्ययनरत विद्यार्थियों को आईएफए की गुलाबी गोली एवं आईएफए नीली गोली का साप्ताहिक सेवन अनुपूरण सुनिश्चित करने के लिए जिला प्रजजन एवं शिशु स्वास्थ्य अधिकारी, जिला शिक्षा अधिकारी एवं जिला परियोजना अधिकारी को निर्देश दिए गए हैं। एनीमिया की व्यापकता को देखते हुए ग्रीष्मकालीन अवकाश के दौरान ग्राम पंधान/सरपंच अन्य स्थानीय धर्म गुरुओं, स्वयं सहायता समूहों, पंचायती राज संस्थाओं की भागीदारी सुनिश्चित कर सीएचओ, एएनएम, आशा सुपरवाइजर, आंगनवाड़ी एवं आशा कार्यकर्ता द्वारा पोषण सत्रों का आयोजन कर समुदाय के

साथ संवाद स्थापित किया जाए। गृह भ्रमण के दौरान हिस्त्राहियों द्वारा आईएफए की गोली सेवन की निगरानी सुनिश्चित की जाए। आईएफए की गुलाबी गोली एवं नीली गोली की स्थिति को अनुपलब्धता की रिपोर्ट में आंगनवाड़ी केन्द्र/आयुष्मान आरोग्य मंदिर से बच्चे की आयु अनुसार आईएफए की उपलब्धता सुनिश्चित की जाए।

डॉ. सामर ने बताया कि आयरन की गुलाबी अथवा नीली गोली का सेवन प्रत्येक मंगलवार को भोजन के एक घंटे बाद किया जाए। आयरन की पूरी एक गोली का सेवन पानी या सम्भवतः नींबू पानी के साथ निगलकर किया जाए। भोजन तथा आयरन की गोली में उपलब्ध आयरन अवशोषण हेतु भोजन के एक घंटे पूर्व एवं एक घंटे उपरांत चाय, काफी, दूध एवं सोडा युक्त पेय पदार्थों का सेवन किया जाए। शिक्षक, आशा कार्यकर्ता, आशा सुपरवाइजर, एएनएम, सीएचओ तथा अन्य स्वास्थ्य अधिकारियों द्वारा घरों में बच्चों द्वारा ली जा रही आईएफए गोली के सेवन की पुष्टि भी की जावेगी।

दो पक्षों में फायरिंग, 14 आरोपी गिरफ्तार, 4 कट्टे जब्त

बढ़ता राजस्थान

चौमहला(आबिद हुसैन)। झालावाड़ जिले के उन्हेल थाना क्षेत्र के गांव हाजड़िया में दो पक्षों के बीच रुपयों के लेन-देन को लेकर झगड़ा हुआ। दोनों ओर से देशी हथियारों से फायरिंग की गई। जानलेवा हमले में दोनों पक्षों के एक दर्जन से ज्यादा लोग घायल हुए। घटना 6 मई 2025 की है। दोनों पक्षों ने एक-दूसरे के खिलाफ उन्हेल थाने में केस दर्ज करावाए।

पुलिस अधीक्षक ऋचा तोमर ने बताया कि मामले की गंभीरता को देखते हुए विशेष टीम बनाई गई। टीम ने 10 मई को विक्रमलाल, तोफानलाल, सोयतिलाल, सोनतीलाल, लखन उर्फ लाखुड़ा, नागुसिंह, जानकीलाल, लक्ष्मीनारायण उर्फ लच्छू, बाबूलाल, गोवर्धन उर्फ गोरधन, मुकेश, ज्ञानचंद को गिरफ्तार किया। 12 मई को आकाश और तोफान को पकड़ा गया। गिरफ्तार आरोपियों में लाखाखेड़ी, वामनदेवरिया और हाजडीया के कंजर समुदाय के



लोग शामिल हैं। पुलिस ने लक्ष्मीनारायण उर्फ लच्छू, गोवर्धन, जानकीलाल और सोयतिलाल के कब्जे से चार देशी कट्टे बरामद किये हैं। गिरफ्तार आरोपियों की पहचान इस प्रकार है— विक्रमलाल (35), तोफानलाल (30), सोयतिलाल (25), सोनतीलाल (25), लखन उर्फ लाखुड़ा (22), नागुसिंह (45), लक्ष्मीनारायण उर्फ लच्छू (40), बाबूलाल (23), गोवर्धन उर्फ गोरधन (45), मुकेश (25),

ज्ञानचंद (45), आकाश (25), तोफान (32)। सभी आरोपी कंजर समुदाय से हैं और झालावाड़ जिले के विभिन्न गांवों के निवासी हैं। गिरफ्तारी के लिए बनी टीम में थानाधिकारी रामकरण, एएसआई पुरीलाल, हैड कांस्टेबल गोवर्धन, कांस्टेबल राकेश, कमलेश, देवचंद, बटू सिंह, श्याम सिंह, कैलाश, पवन, नेकीराम और महेंद्र शामिल थे। टीम ने आरोपियों को पकड़ने और हथियार बरामद करने में सफलता पाई।

10वीं-12वीं सीबीएससी परिणाम में लड़कियों ने बाजी मारी

बढ़ता राजस्थान

जयपुर। सेंट्रल बोर्ड ऑफ सेकेंडरी एजुकेशन ने मंगलवार को 10वीं और 12वीं का रिजल्ट जारी किया। इस बार रिजल्ट में छात्राओं ने बाजी मारी है। अजमेर रीजन 12वीं में 90.40 प्रतिशत रिजल्ट के साथ देशभर में 10वें स्थान पर रहा है।
वहीं 10वीं में 95.44 प्रतिशत रिजल्ट के साथ छठे स्थान पर रहा। एक्सपर्ट्स ने बताया कि इस बार कॉन्सेप्ट बेस्ड स्टडी करने वाले स्टूडेंट्स को काफी फायदा हुआ। वहीं फिजिक्स और मैथ्स में टाइट मार्किंग हुई। ऐसे में शत-प्रतिशत स्कोर



रिजल्ट में हुआ थोड़ा सुधार

इस साल 10वीं और 12वीं के मिलाकर कुल 88.39 प्रतिशत स्टूडेंट्स परीक्षा में सफल हुए हैं। पिछले साल की 87.98 प्रतिशत की तुलना में थोड़ा सुधार है। यह परिणाम स्टूडेंट्स की मेहनत और स्कूलों की शैक्षणिक गुणवत्ता में सुधार का संकेत भी देता है। इस बार स्टूडेंट्स को थ्योरी में पास होने के लिए 80 में से कम से कम 26 मार्क्स लाने थे। थ्योरी और प्रैक्टिकल, दोनों में अलग-अलग पास होना अनिवार्य था। इससे छात्रों को सभी पहलुओं में संतुलित तैयारी करने के लिए प्रेरित किया गया।

लगातार दूसरे साल लड़कियों ने मारी बाजी

अभिषेक गुप्ता ने बताया- इस साल के रिजल्ट में स्टूडेंट्स ने गणित और फिजिक्स के पेपर को अपेक्षाकृत कठिन बताया। इन सबजेक्ट्स में अंकों का मूल्यांकन भी कड़ा रहा, जिससे टॉप स्कोर करना चुनौतीपूर्ण रहा है। यह रिजल्ट में भी साफ नजर आ रहा है। इस बार लड़कियों का सफलता प्रतिशत लड़कों की तुलना में अधिक रहा है, जो उनके बेहतर प्रदर्शन को दर्शाता है। यह लगातार दूसरे साल देखने को मिल मिला।

एनसीईआरटी पाठ्यक्रम से आए ज्यादा सवाल

शर्मा ने कहा- दसवीं के सामाजिक विज्ञान का पेपर संतुलित था। इसमें अधिकांश सवाल एनसीईआरटी के पाठ्यक्रम में से थे। ऐसे में जिन भी स्टूडेंट्स ने एनसीईआरटी के पाठ्यक्रम का अध्ययन किया था। उन्हें इस बार की परीक्षा में काफी फायदा मिला होगा। रिजल्ट यह बताता है कि राजस्थान के स्टूडेंट्स को रटने की बजाय कॉन्सेप्ट की गहरी समझ विकसित करनी चाहिए। वहीं उनके रिजल्ट को बेहतर बना सकती है। जिन भी स्टूडेंट्स ने कॉन्सेप्ट और समझ के आधार पर अपनी स्टडी की, उनका रिजल्ट इस बार बेहतर रहा है।

रेप-पीड़िता को न्याय के लिए एसएमएस स्टेडियम को उड़ाने की धमकी बढ़ता राजस्थान

जयपुर। जयपुर के सवाई मानसिंह स्टेडियम को 6 दिन में तीसरी बार बम से उड़ाने की धमकी दी गई है। इस बार धमकी के साथ एक रेप पीड़िता को न्याय दिलाने की गुहार की है। इसके बाद पुलिस ने स्टेडियम में सर्च ऑपरेशन शुरू किया। मामले की जांच शुरू कर दी है। दरअसल, एसएमएस स्टेडियम में मंगलवार दोपहर 2 बजे धमकी भरा ईमेल आया। इसमें लिखा- हम साल 2003 में हैदराबाद के लेमन ट्री होटल में एक लड़की के साथ रेप करने वाले के बारे में पुलिस का ध्यान आकर्षित करने के लिए स्टेडियम को बम से उड़ाने की धमकी भरे मेल कर रहे हैं।

राजस्थान खेल परिषद के सचिव राजेंद्र सिंह सिसोदिया ने बताया- मंगलवार तीसरी बार जयपुर के एसएमएस स्टेडियम को बम से उड़ाने की धमकी मिली है। ईमेल में एक रेप पीड़िता को न्याय दिलाने की बात भी कही गई है। ईमेल को लेकर हमने पुलिस को सूचना दी है। पुलिस ईमेल पर भेजे गए नंबरों के साथ ही मेल भेजने वाले व्यक्ति के आधार पर इस मामले की जांच कर रही है।

बीजेपी की बैठक में कुर्सी नहीं मिलने से विधायक नाराज बढ़ता राजस्थान

जयपुर। राजस्थान बीजेपी की सियासत एक बार फिर कुर्सी को लेकर तेज हो गई है। भारतीय जनता पार्टी की तिरंगा यात्रा से पहले पार्टी के प्रदेश मुख्यालय में मंगलवार को बैठक का आयोजन किया गया था। लेकिन यात्रा को लेकर बैठक में कम चर्चा हुई और कुर्सी की ज्यादा हो गई।

दरअसल, सिविल लाइन से बीजेपी विधायक गोपाल शर्मा बैठक में शामिल होने पहुंचे थे। लेकिन जैसे ही उन्होंने मंच की ओर कदम बढ़ाए, वहां के हालत देख उनके तेवर बदल गए। क्योंकि मंच पर पहले से ही सभी कुर्सियां भरी हुई थी।

राजस्थान में आंधी के साथ बारिश हुई

1 जिलों में बरसात का अलर्ट, 15 मई से दो शहरों हीटवेव की आशंका

बढ़ता राजस्थान

जयपुर। राजस्थान में मंगलवार को कई शहरों में मौसम बदला। दोपहर बाद अलवर, भरतपुर, जयपुर, हनुमानगढ़, झुंझुनूं में बादल छाए। धूलभरी आंधी चली। कुछ शहरों में बूंदबांदी भी हुई। वहीं, बाड़मेर, जैसलमेर में अधिकतम तापमान 41 डिग्री सेल्सियस से ऊपर दर्ज हुआ।
वहीं, मंगलवार रात तक 7 जिलों में बारिश का अलर्ट जारी किया गया है। मौसम विज्ञान केंद्र जयपुर ने 14 मई को राजस्थान के 11 जिलों में आंधी-बारिश का येलो अलर्ट जारी किया है। वहीं, 15 मई से उत्तर-पश्चिमी राजस्थान के जिलों में हीटवेव चलने की आशंका जताते हुए 3 जिलों के लिए येलो अलर्ट जारी किया है।

अलवर में बारिश हुई

मंगलवार सुबह जयपुर, अजमेर, गंगानगर, जैसलमेर समेत लगभग सभी शहरों में आसमान साफ रहा और धूप निकली। दोपहर 3 बजे हनुमानगढ़, झुंझुनूं के आसपास मौसम बदला और बादल छाए। कुछ जगहों पर आंधी चलने के साथ बारिश हुई। अलवर के कई हिस्सों में बारिश हुई।

जैसलमेर में भी पाकिस्तानी सिम बैन

भारत-पाक बॉर्डर के पास मिसाइलनुमा वस्तु मिली, सेना को बुलाया गया, एयरपोर्ट्स पर सन्नाटा

बढ़ता राजस्थान

श्रीगंगानगर। भारत-पाकिस्तान बॉर्डर से सटे जिलों में मंगलवार को जन-जीवन सामान्य हो गया। बाजार पहले की तरह ही खुले और बंद हुए। श्रीगंगानगर के बाद जैसलमेर में भी पाकिस्तानी लोकल सिम के उपयोग पर रोक लगा दी गई है। कलेक्टर प्रताप सिंह ने राष्ट्रीय सुरक्षा का हवाला देते हुए इसका आदेश जारी किया। इससे पहले श्रीगंगानगर में पाकिस्तानी सिम के उपयोग पर रोक लगाई गई थी।
उधर, राजस्थान में भारत-पाकिस्तान बॉर्डर के पास मंगलवार को मिसाइलनुमा वस्तु मिली थी। पुलिस ने इसे कब्जे में लेकर सेना को खबर दे दी थी। एयरपोर्ट के ऑपरेशनल होने के बाद भी बीकानेर से न ही कोई फ्लाइट गई और न ही आई है।
बीकानेर, किशनगढ़ (अजमेर) और जोधपुर के एयरपोर्ट शुरू हो चुके हैं। एयर इंडिया ने ट्रैवल एडवाइजरी करते हुए

जोधपुर की फ्लाइट सर्विस को मंगलवार के लिए कैंसिल कर दिया था। इंडिगो की सुबह की फ्लाइट्स के कैंसिल होने की सूचना है। जोधपुर, बीकानेर, बाड़मेर, जैसलमेर और श्रीगंगानगर में स्कूल-कॉलेज, यूनिवर्सिटी, आंगनवाड़ी केंद्र और कोचिंग सेंटर मंगलवार से खुल गए थे।

उधर, राजस्थान के सीमावर्ती जिले बाड़मेर के एक गांव में सोमवार रात को ड्रोन दिखाई दिए थे, जिन्हें भारतीय एयर डिफेंस ने मार गिराया था। झुंझुनूं जिले के चिड़ावा, पिलानी, सिंधाना, बुहाना और आसपास के क्षेत्र में भी आसमान में संदिग्ध वस्तु दिखने की सूचना मिली थी।

झुंझुनूं और हनुमानगढ़ एसपी को हटाया

बढ़ता राजस्थान

जयपुर। राज्य सरकार ने झुंझुनूं और हनुमानगढ़ के एसपी को हटाकर एपीओ कर दिया है। कार्मिक विभाग ने झुंझुनूं एसपी शरद चौधरी और हनुमानगढ़ एसपी अरशद अली को एपीओ करने के आदेश जारी किए हैं। दोनों जिलों में एसपी के पद पर किसी अफसर को पोस्टिंग नहीं दी गई है।
अरशद अली और शरद चौधरी दोनों जनवरी में प्रमोट होकर डीआईजी बन चुके थे। लेकिन, प्रमोशन के बाद एसपी की पोस्ट पर काम कर रहे थे।
दो जिलों के एसपी को एपीओ करने को लेकर प्रशासनिक

गलियारों में कई तरह की चर्चाएं हैं। दोनों जिलों को लेकर पिछले दिनों कई तरह की शिकायतों की चर्चा थी। दोनों अफसरों को भी नई जगह पोस्टिंग दी जानी है। ये अफसर पांच महीने से पुराने पदों पर ही काम कर रहे हैं।

शरद चौधरी और अरशद अली सहित कुल 10 अफसर ऐसे थे, जो प्रमोशन के बाद पुराने पदों पर ही काम कर रहे हैं। अब 8 अफसर और हैं, जो डीआईजी बनने के बाद एसपी के पद पर ही काम कर रहे हैं।

आईपीएस की तबादला लिस्ट जल्द आने की संभावना

दो जिलों के एसपी को एपीओ करने के बाद अब जल्द आईपीएस की तबादला सूची आने की संभावना है। दोनों जिलों में एसपी के पदों को भरा जाना है। एसपी से डीआईजी बने अफसरों को भी नई जगह पोस्टिंग दी जानी है। ये अफसर पांच महीने से पुराने पदों पर ही काम कर रहे हैं।

इनमें आईपीएस आनंद शर्मा, गौरव यादव, भुवन भूषण यादव, प्रहलाद सिंह कृष्णिया, राजन दुष्यंत, शंकर दत्त शर्मा, राममूर्ति जोशी और आलोक श्रीवास्तव शामिल हैं।

जयपुर में भीषण हादसा, तेज रफ्तार कार ने 2 बाइकों को टक्कर मारी, पिता-पुत्र सहित 4 की मौत

बढ़ता राजस्थान

जयपुर। राजस्थान के जयपुर के चौमूं-कालांडेरा स्टेट सड़क मार्ग स्थित गुवारडी बस स्टैंड पुलिस के पास मंगलवार शाम तेज रफ्तार कार ने सामने से आ रही दो बाइकों को टक्कर मार दी, जिससे दोनों बाइकों पर सवार चार जने गंभीर रूप से घायल हो गए। सूचना मिलने पर पहुंची

पुलिस ने चारों घायलों को कालांडेरा व चौमूं के सरकारी अस्पताल में भर्ती करवाया, जहां चिकित्सकों ने चारों को मृत घोषित कर दिए। पुलिस ने चौमूं में पोस्टमार्टम करवाकर दो जनों के शव परिजनों को सौंप दिए। गोविन्दगढ़ पुलिस उपाधीक्षक राजेशकुमार जांगिड़ ने बताया कि अनोपपुरा थाना कालांडेरा निवासी अमित कुमार मीणा (20) पुत्र राजेश मीणा

व अजय शर्मा (24) पुत्र सीताराम शर्मा एवं जीणमाला नगर रामपुरा सेवापुरा थाना दौलतपुरा जिला जयपुर निवासी योगेश बुनकर (32) पुत्र पुरणमल बुनकर एवं उसके पिता पूरणमल बुनकर (55) पुत्र लच्छूराम बुनकर चौमूं-कालांडेरा स्टेट सड़क मार्ग से दो अलग-अलग बाइकों पर सवार होकर चौमूं से कालांडेरा की तरफ जा रहे थे।

हाईकोर्ट ने पशु परिचर भर्ती में नियुक्तियों पर रोक लगाई

एक शिफ्ट के 1268 अभ्यर्थियों का हुआ चयन, 6000 से ज्यादा पदों के लिए हुआ था एग्जाम

बढ़ता राजस्थान

जयपुर। राजस्थान हाईकोर्ट ने पशु परिचर के 6000 से ज्यादा पदों पर नियुक्तियों पर फिलहाल रोक लगा दी है। हाईकोर्ट ने कर्मचारी चयन बोर्ड और पशुपालन विभाग से चार हफ्ते में जवाब मांगा है। इस मामले में अब 2 जुलाई को अगली सुनवाई होगी। इस अवधि में दस्तावेज सत्यापन हो सकेगा, लेकिन किसी को नियुक्ति नहीं दी जा सकेगी। हितेश पाटीदार और अन्य की याचिका पर सुनवाई करते हुए हाईकोर्ट ने ये आदेश दिए हैं।

याचिकाकर्ता की तरफ से एडवोकेट सारांश विज और हरेंद्र नील ने पैरवी करते हुए तर्क दिया कि पशु परिचर भर्ती परीक्षा में नॉर्मलाइजेशन का गलत फॉर्मूला अपनाया गया। बिना कट ऑफ मार्क जारी किए ही सफल कैंडिडेट्स को दस्तावेज सत्यापन के लिए बुला लिया।

तीन दिन, 6 शिफ्ट में हुए थे एग्जाम

पशु परिचर भर्ती के लिए 6 अक्टूबर 2023 में विज्ञप्ति निकाली गई थी। इस भर्ती में 17 लाख 53 हजार ने आवेदन किया था। 10.52 लाख कैंडिडेट्स ने परीक्षा दी थी। 1 से 3 दिसंबर 2024 को तीन दिन परीक्षा हुई थी। तीन दिन में छह शिफ्ट में परीक्षा हुई थी। हर शिफ्ट का अलग पेपर था। याचिकाकर्ता पहली और चौथी शिफ्ट के हैं। इस साल 3 अप्रैल को रिजल्ट जारी हुआ था। छह शिफ्टों में हुई परीक्षा में नॉर्मलाइजेशन हुआ था। इसके फॉर्मूले पर विवाद था। चौथी शिफ्ट से 6 प्रतिशत, छठी से 33 प्रतिशत का चयन हुआ।

नॉर्मलाइजेशन फॉर्मूले पर विवाद

नॉर्मलाइजेशन में जेड फॉर्मूला अपनाया गया था, इस फॉर्मूले को सुप्रीम कोर्ट भी खारिज कर चुका है। सही फॉर्मूला पी फॉर्मूला है, जिसे नहीं अपनाया। पहली और चौथी शिफ्ट में परीक्षा देने वाले एक ही कैंडिडेट का चयन नहीं हुआ। छठी शिफ्ट से 1268 कैंडिडेट का चयन हो गया। पहली शिफ्ट में किसी भी सामान्य और औबोसी कैटेगरी के कैंडिडेट का चयन नहीं हुआ।

बाड़मेर में खेत में मिली मिसाइलनुमा वस्तु

बढ़ता राजस्थान

बाड़मेर। बाड़मेर में मंगलवार सुबह हालात सामान्य हैं। जिले के गुड़ा इलाके के एक गांव में आज मिसाइलनुमा वस्तु मिली। पुलिस की मौजूदगी में इसे सेना को सौंपा गया। आज रेलवे का संचालन सुचारु हुआ है।

बाड़मेर से ट्रेन सीमावर्ती क्षेत्र मुनाबाव जाने के लिए रवाना हुई है। इससे पहले सोमवार रात को एक बार फिर आसमान में संदिग्ध वस्तु की एंक्टिविटी नजर आई।

इसके बाद आसमान में धमाके की आवाज भी सुनाई दी। लेकिन इसकी आधिकारिक

पुष्टि नहीं हो पाई। सोमवार रात के समय लोगों ने स्वविवेक से घरों की लाइटें बंद रखीं। वहीं रोड लाइटें नहीं लगीं। इससे पूरा शहर अंधेरे के आगोश में नजर आया। इधर पीएम नरेंद्र मोदी के देश के नाम संबोधन के बाद जिला प्रशासन ने सभी पारबंदियों को हटा दिया गया।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/115, "Pratiksha", Sector-18, Pratap Nagar, Sangoner, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com

स्वत्वाधिकारी, मुद्रक, प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस, हमीदपुरा रोड खण्डवा, निवाडी टोंक (राज.) से मुद्रित एवं राजकीय महाविद्यालय के पास एन एच-12, बाड़पास निवाडी टोंक (राज.) से प्रकाशित, संपादक-तनुजा पठान *।
प्रधान संपादक-राम बिलास विजयवर्गीय मो.नं. 9414224258, 9214048888 टोंक कार्यालय मो.नं. 9414823448 प्रधान कार्यालय : 185/ 116 "प्रतीक्षा" सेक्टर-18, प्रताप नगर सांगानेर, जयपुर (राज.) फोन नं.0141-2796794, 2796795,
E-Mail-badhatarajasthan@yahoo.com, *पीआरबी एक्ट के तहत समाचार चयन के लिए जिम्मेदार (सभी विवादों का न्याय क्षेत्र जयपुर महानगर होगा)